



МОНИТОРИНГ НА ДЕМОКРАТИЈАТА ВО МАКЕДОНИЈА

ИЗВЕШТАЈ ОД МОНИТОРИНГОТ НА ТЕЛЕВИЗИСКИТЕ ВЕСТИ




24 ВЕСТИ

# 1. ТЕМИ ЗА КОИ ИЗВЕСТУВАШЕ

Телевизијата 24 Вести во мониторираниот период објави 107 прилози што се однесуваат на политичките актери, процеси и состојби. Најмногу внимание медиумот посветил на темите за економските состојби (16 прилози),

вклучувајќи ги долговите на државата кон стопанството, падот на невработеноста, подготовката на буџетот итн. Меѓу позастапените теми беа и тие за предизборните партиски активности, работата на Специјалното јавно



Број на прилози на 24 вести според теми (5 - 9 и 11 - 16 септември)

Тема 1	Организацијата на предвремените парламентарни избори (подготовката на избирачкиот список, проблемот со прекумерниот број гласачи во шестата изборна единица итн).
Тема 2	Предизборни активности на политичките партии (сите активности што вклучуваа најави, ветувања и реакции на нив).
Тема 3	Промоција на проекти и мерки на Владата (мерките, најчесто во земјоделството, ги промовираа владини претставници од ВМРО-ДПМНЕ).
Тема 4	Проекти и мерки на Владата во чија промоција политичките партии и лидери
Тема 5	Предизборни ветувања на владините претставници
Тема 6	Други активности на владините претставници
Тема 7	Работата на Специјалното јавно обвинителство (вклучувајќи и други теми поврзани со СЈО, како очекувањето Уставниот суд да се изјасни за неговата уставност)
Тема 8	Справување со последиците од поплавите во август (вклучувајќи ги и собраниските седници на оваа тема)
Тема 9	Одбележување 25 години од независноста на Македонија (вклучувајќи ги и аналитичките прилози за тоа до каде стигнала државата)
Тема 10	Чествување на Мајка Тереза
Тема 11	Најавата од Зоран Заев за проширена употреба на албанскиот јазик
Тема 12	Состојбите во економијата (долгот на државата кон стопанството, статистиките за невработеноста, подготовката на буџетот)
Тема 13	Задолжувањата и јавниот долг
Тема 14	Медиумите и медиумската работа
Тема 15	Работата на институциите
Тема 16	Други теми

обвинителство, рабтата на институциите, јавниот долг, одбележувањето 25 години од независноста (вклучително и анализи каде стигнала државата за 25 години), подготовките за

избори вклучувајќи го проблемот со шестата изборна единица, последиците од поплавите во скопско вклучувајќи ја и собраниската расправа за нив итн.


## 2. ПОЛИТИЧКИ СУБЈЕКТИ

Во најголем број случаи (84) во прилозите на телевизијата не се застапени партиските субјекти, туку „други субјекти“. Тоа означува институции како Уставниот суд, Стопанската комора, МАНУ и други, или, пак, прилозите се однесуваат на министерствата и на државните органи без да се споменуваат политичките субјекти што ги раководат, согласно начелото на одвоеност на државата од партиите. Во 19 од овие прилози е изразен неутрално-критички став кон субјектите: Уставниот суд не се произнесува за СЈО (5 септември), изневерени се идеалите од 1991 година (8 септември), буџетот стокмен, ќе има нов судир (16 септември).

Освен тоа, се објавуваа прилози во врска со помали политички партии (Левица, десната коалиција итн), кои исто така спаѓаат во оваа категорија. СДСМ и ВМРО-ДПМНЕ се претставени во речиси ист број прилози

(СДСМ 44, ВМРО-ДПМНЕ 41), а ДУИ (12) и ДПА (6) се многу помалку застапени. Специјалното јавно обвинителство е присутно во 31 прилог, а Државната изборна комисија во 12, речиси сите поврзани со работата на овие институции во актуелниот период. И владините претставници од различни партии се речиси еднакво застапени. Телевизијата не изразила експлицитна позитивна или негативна оценка во ниту еден прилог. Неутрален критички став бил изразен во 43 прилози, кон министри од ДУИ (нерешавањето на проблемот со шестата изборна единица од министерот за правда), владините претставници од СДСМ и ВМРО-ДПМНЕ (старо-нова приказна во МВР) и кон други субјекти.

Медиумот редовно ги следеше актуелните случувања од јавен интерес и ги пренесуваше и ги анализираше согласно нивната важност.




Број на прилози и начин на врамување на политичките субјекти (5 - 9 и 11 - 16 септември)

### 3. КОРИСТЕЊЕ НА ИЗВОРИТЕ

Во поголемиот број прилози (48) се почитува правилото за цитирање два или повеќе извори, а во речиси еднаков број случаи тие се со единствена и со спротивставена пози-

ција. Во 33 прилози имаше по еден извор, а во два немаше експлицитно наведени извори (ретроспективни прилози по повод 25 години од независноста).



Користење на изворите во вестите на 24 вести (5 - 9 и 11 - 16 септември)